

ସିନାକ୍ସ



ଧରତ୍ରୀ



ରଙ୍ଗର ପର୍ବ



ବସନ୍ତ ଋତୁରେ ରଙ୍ଗର ପର୍ବ ହୋଇଛି । ପ୍ରତିବର୍ଷ ଫାଲ୍‌ଗୁନ ମାସ ପୂର୍ଣ୍ଣିମାରେ ବହୁତ ଧୁମ୍‌ଧାମ୍‌ରେ ଏହା ପାଳନ କରାଯାଏ । ପ୍ରକୃତିର ରଙ୍ଗିନୀ ପୂଜା ବସନ୍ତର ଆଗମନକୁ ସ୍ୱାଗତ କରିବା ସହ ଜୀବନରେ ଖୁସି ଓ ଆନନ୍ଦର ପ୍ରତୀକଭାବେ ଏହି ପର୍ବ ପାଳନର ସ୍ୱତନ୍ତ୍ରତା ରହିଛି ।

ହୋଇ ଆରମ୍ଭ ସହିତ ଏକ କିମ୍ବଦନ୍ତୀ ରହିଛି । ବିଷ୍ଣୁ ପୁରାଣ ଅନୁଯାୟୀ, ରାକ୍ଷସମାନଙ୍କ ରାଜା ହିରଣ୍ୟକଶିପୁ ତାଙ୍କ ରାଜ୍ୟରେ ଭଗବାନ ବିଷ୍ଣୁଙ୍କ ପୂଜା ଉପରେ ପ୍ରତିବନ୍ଧକ ଲଗାଇଥିଲେ । କିନ୍ତୁ ତାଙ୍କ ପୁତ୍ର ପ୍ରହ୍ଲାଦ ଭଗବାନ ବିଷ୍ଣୁଙ୍କ ପରମ ଭକ୍ତ ଥିଲେ । ସେ ଦିନରାତି ଭଗବାନ ବିଷ୍ଣୁଙ୍କ ଭକ୍ତିରେ ନିମଗ୍ନ ରହୁଥିଲେ । ରାକ୍ଷସ ରାଜା ହିରଣ୍ୟକଶିପୁ ଏହାକୁ ପସନ୍ଦ କରି ନ ଥିଲେ । ସେ କଳବଳ କୌଶଳ କରି ପ୍ରହ୍ଲାଦକୁ ଭଗବାନ ବିଷ୍ଣୁଙ୍କ ପୂଜାରୁ ରୋକିବାକୁ ଚେଷ୍ଟା କରିଥିଲେ । କିନ୍ତୁ ସେ ଏଥିରେ ସଫଳ ନ ହେବାରୁ ତାଙ୍କୁ ହତ୍ୟା କରିବାକୁ ନିର୍ଦ୍ଦେଶ ଦେଇଥିଲେ । ହାତୀ ପାଦ ତଳେ ଚାପିବା, ପାହାଡ଼ରୁ ଫିଙ୍ଗି ଦେବା ଇତ୍ୟାଦି ବିଭିନ୍ନ ଉପାୟରେ ପ୍ରହ୍ଲାଦଙ୍କୁ ହତ୍ୟା କରିବାକୁ ଯୋଜନା କଲେ । ହେଲେ କୌଣସି ଉପାୟରେ ସଫଳତା ପାଇଲେ ନାହିଁ । ଶେଷରେ ହିରଣ୍ୟକଶିପୁ

ତାଙ୍କ ଭଉଣୀ ହୋଲିକାଙ୍କ ସହାୟତାରେ ପ୍ରହ୍ଲାଦଙ୍କୁ ଯୋଡ଼ି ହତ୍ୟା କରିବାକୁ ଯୋଜନା କରିଥିଲେ । ଅଗ୍ନିରେ ଜଳିବ ନାହିଁ ବୋଲି ହୋଲିକାଙ୍କୁ ବରଦାନ ମିଳିଥିଲା । ତେଣୁ କାଠ ଗଦା ଉପରେ ସେ ପ୍ରହ୍ଲାଦଙ୍କୁ କୋଳରେ ଧରି ନିଆଁ ଲଗାଇ ଦେଇଥିଲା । ହୋଲିକାଙ୍କ କୋଳରେ ବସିଥିବା ଶିଶୁ ପ୍ରହ୍ଲାଦ ଭଗବାନଙ୍କ ନାମ ସ୍ମରଣ କରିଥିଲେ । ତେଣୁ ତାଙ୍କର କିଛି ହେଲା ନାହିଁ । ସକାରାତ୍ମକ ପ୍ରଭାବରେ ନକାରାତ୍ମକ ପ୍ରଭାବର ବିନାଶ ହୁଏ । ସେହିପରି ପ୍ରହ୍ଲାଦ ଶ୍ରୀହରିଙ୍କ ନାମ ଜପ କରି ଜୀବିତ ରହିଲେ ଓ ହୋଲିକା ଅଗ୍ନିରେ ଧ୍ୱଂସ ହୋଇ ମୃତ୍ୟୁବରଣ କଲା । ସେହିଦିନଟି ଥିଲା ଫାଲ୍‌ଗୁନ ପୂର୍ଣ୍ଣିମା,

ଗପ

ତେଣୁ ସେହି ଦିନଠାରୁ ଅଧର୍ମ ଉପରେ ଧର୍ମର ବିଜୟର ପ୍ରତୀକଭାବେ ପ୍ରତିବର୍ଷ ଫାଲ୍‌ଗୁନ ପୂର୍ଣ୍ଣିମାରେ ହୋଲିକାର ଦହନ କରାଯାଇଥାଏ ।

ଭାରତର ଅଧିକାଂଶ ସ୍ଥାନରେ ହୋଲି ଉତ୍ସବକୁ ଅତ୍ୟନ୍ତ ଧୁମ୍‌ଧାମ୍‌ରେ ପାଳନ କରାଯାଏ । ବିଶେଷକରି ରଙ୍ଗ ଏବଂ ବନ୍ଧୁର ସମ୍ପର୍କ ଘଟେ ଏହି ଉତ୍ସବରେ । ଇନ୍ଦ୍ରଧନୁର ସାତ ରଙ୍ଗ ପରି ଜୀବନରେ ଅନେକ ରଙ୍ଗ ଭରି ରହିଛି । ହୋଲି ପର୍ବ ଜୀବନର ସେହିସବୁ ରଙ୍ଗକୁ ମନେ ପକାଇଦିଏ ।

— ଲଳିତ ମୋହନ ମିଶ୍ର
ନୟାଗଡ଼, ମୋ: ୯୪୩୭୯୮୫୮୬୬



ଖୁଲି ଖୁଲି ହସ

— ଶିକ୍ଷକ କ୍ଲାସ୍‌ରେ ପଢ଼ାଉଥିବା ସମୟରେ....
ଆଜ୍ଞା ପିଲାମାନେ କହିଲେ, କେଉଁ ପାରା ଉଡ଼ିପାରେନି ?
ଛାତ୍ର: ସାର, ମଲା ପାରା ଉଡ଼ିପାରେନି ।

— ରାଜୁ କିଣିଥିବା ଶାଖୋ ଦୋକାନକୁ ଯାଇ କହିଲା—: ମୋ ଶାଖୋ ସହିତ ଗିଫ୍ଟ ଦିଅ ଭାଇନା !
ଦୋକାନୀ: ତମ ଶାଖୋ ସହିତ କିଛି ଫ୍ରି ଗିଫ୍ଟ ନାହିଁ ।
ରାଜୁ: ତେବେ ଶାଖୋ ବଟଲରେ କେମିତି ଲେଖା ହୋଇଛି ତାହୁଁ ଫ୍ରି !

— ସ୍କୁଲରେ ପଢ଼ା ହେଉଥିବା ସମୟରେ ଶିକ୍ଷକ ପଚାରିଲେ, ଆଜ୍ଞା କହିଲେ— ୧୫ ଅଗଷ୍ଟରେ ଆମକୁ କ'ଣ ମିଳିଥିଲା ?
ଛାତ୍ର: ସାର, ଛୋଟ ଏକ ପ୍ୟାକେଟ୍‌ରେ ଅଳ୍ପ ସେଭ ବୁଦି ମିଳିଥିଲା ।

ପିଲାଙ୍କ ପଢ଼ିବା

ସମ୍ପାଦକ: ତଥାଗତ ସତପଥୀ

Printed and published by
Sri Tathagata Satpathy on behalf of
Navajat Printers & Media Pvt.Ltd.
and printed at Navajat Printers, B-15,
Rasulgarh Industrial Estate,
Bhubaneswar-10, Ph. (0674)2580101,

ମାଜାମାଜ

- ▶ ଗଛ ଯୁଗରେ 'ପାଣିର ମୂଲ ବୁଝ' ପାଠଟି ପିଲାଙ୍କ ଲାଗି ଶିକ୍ଷଣୀୟ ହୋଇଛି ଏବଂ ଏହି ପୃଷ୍ଠାରେ ପ୍ରକାଶିତ 'କେବଳ ବର୍ଷାଜଳ' କିପରି କପୋତ ବର୍ଷାଜଳକୁ ଅପେକ୍ଷା କରି ରହିଥାଏ, ତାହା ଜାଣି ମୁଁ ଆଶ୍ଚର୍ଯ୍ୟ ହୋଇଗଲି ।
— ରାଜନ୍ ସାହୁ, କୋରାପୁଟ
- ▶ 'ଜଣା ଅଜଣା' ପୃଷ୍ଠାରେ 'ଉପଗ୍ରହ' ପାଠରୁ ଏହା କିପରି ଆମର ସାହାଯ୍ୟ କରିଥାଏ ସେ ସମ୍ପର୍କରେ ଜାଣିହେଲା ।
— ମନ୍ଦାକିନୀ ଦାସ, କଟକ
- ▶ ଆଇନରେ ପ୍ରକାଶିତ ଫଟୋଗ୍ରାଫିକ ବେଶ୍ ସୁନ୍ଦର ହେଉଛି ।
— ସୁନୟନା ରାଉତ, ସମ୍ବଲପୁର

ଅଲ୍‌ରାଉଣ୍ଡର ସୁଶ୍ରୀ ଆଦ୍ୟାଶା

ପିଲାଟି ଦିନରୁ ବିଭିନ୍ନ କ୍ଷେତ୍ରରେ ନିଜ ପ୍ରତିଭା ପ୍ରତିପାଦିତ କରିଛନ୍ତି ସୁଶ୍ରୀ ଆଦ୍ୟାଶା । ବୟସ ମାତ୍ର ୧୨ ବର୍ଷ । ସମ୍ବଲପୁର ଜିଲା ଜମନକିରା ବ୍ଲକ୍ ସଦର ମହକୁମା ଜଗନ୍ନାଥପଡ଼ାର ମା' ଗୀତାଞ୍ଜଳି ପଲେଇ ଏବଂ ବାପା ପଦ୍ମନାଭ ମହାକୁଳଙ୍କ କନ୍ୟା ଏକାଧାରରେ ଜଣେ ମେଧାବୀ ଛାତ୍ରୀ, ଓଡ଼ିଶୀ ନୃତ୍ୟାଙ୍ଗନା, କଣ୍ଠଶିଳ୍ପୀ, କ୍ରୀଡ଼ାବିତ୍, ଚିତ୍ରଶିଳ୍ପୀ, ଉପସ୍ଥାପିକା ମଧ୍ୟ । ପଞ୍ଚାୟତ, ବ୍ଲକ୍, ଉପଖଣ୍ଡ, ଜିଲା ତଥା ରାଜ୍ୟସ୍ତରୀୟ ପ୍ରତିଯୋଗିତାରେ ଅଂଶଗ୍ରହଣ କରି ସେ ପୁରସ୍କୃତ ହୋଇଛନ୍ତି । 'ତୁଳସୀ ଦୁଇପତ୍ରରୁ ବାସିଲା' ପରି ତାଙ୍କ ପ୍ରତିଭା ମଧ୍ୟ ବିଭିନ୍ନ ଦିଗରେ ଚହଟିବା ଆରମ୍ଭ କରିଥିଲା । ଯେତେବେଳେ ତାଙ୍କୁ ୨ ବର୍ଷ, ସେତେବେଳାରୁ ହିଁ ତାଙ୍କର ଅନ୍ତର୍ନିହିତ ପ୍ରତିଭାର ପରିଚୟ ମିଳିଥିଲା । ଏବେ ସେ ସ୍ଥାନୀୟ ସରସ୍ୱତୀ ଶିଶୁ ବିଦ୍ୟାଳୟର ୭ମ ଶ୍ରେଣୀ ଛାତ୍ରୀ । ମା'ଙ୍କଠାରୁ ଆଚରଣ, ସଂସ୍କାର, ନୃତ୍ୟ, ଗୀତ ଓ ଯୋଗ ଶିକ୍ଷା ଲାଭ କରିଥିବା ବେଳେ ଜ୍ଞାନ, ବିଜ୍ଞାନ, ପାଠ, ବିତର୍କ ଆଦି ପ୍ରସଙ୍ଗରେ ବାପାଙ୍କଠାରୁ ଜ୍ଞାନ ଲାଭ କରିଥିବା ପ୍ରକାଶ କରନ୍ତି ଆଦ୍ୟାଶା ।
— ବବାହୁ ପ୍ରସାଦ ଦାନ୍ତି



ଶିଶୁ ପ୍ରତିଭା

ରଙ୍ଗ ଦିଅ



ସୂଚନା

ଆଇନା ସ୍ତମ୍ଭ ଲାଗି ୩ରୁ ୧୩ ବର୍ଷ ବୟସର ପିଲା ନିଜର ୩ଟି ଫଟୋ (ହାଲ ରିଜଲ୍ୟୁଶନ ଥିବା) ସହ ପୁରା ନାମ, ବୟସ, ଠିକଣା ଏବଂ ଚୁମ୍ ଚୁଳୀ ସ୍ତମ୍ଭ ପାଇଁ ଚିତ୍ର, ରଙ୍ଗ ଦିଅ ସ୍ତମ୍ଭରେ ଦିଆଯାଉଥିବା ଚିତ୍ରରେ ରଙ୍ଗ କରି ନିଜ ଫଟୋ ସହ ଶ୍ରେଣୀ, ସ୍କୁଲ, ଠିକଣା ଲେଖି ପଠାନ୍ତୁ । ଏଥିସହ ଗପ, କବିତା, ବିଜ୍ଞାନ କଥା, ଶିଶୁ ପ୍ରତିଭା, ମତାମତ ନିମ୍ନରେ ପ୍ରଦତ୍ତ ଇ-ମେଲ୍‌ରେ ପଠାଇପାରିବେ ।

ଆମ ଠିକଣା
dharitrifeature@gmail.com



ରଙ୍ଗକୁ ନେଇ
ଖେଳା ସେଥିପାଇଁ ତ
ହୋଲିର ଆକର୍ଷଣ
ସ୍ୱତନ୍ତ୍ର। ରଙ୍ଗରେ
ନିଜକୁ ହଜେଇ
ଦେବାକୁ ଯେମିତି ଚାହଁ
ରହିଥାନ୍ତି ପିଲାମାନେ।
ରଙ୍ଗର ଏହି ପର୍ବକୁ
କିଏ କେମିତି ପାଳିବେ
ସେନେଇ ଭିନ୍ନ ଭିନ୍ନ
ଜଙ୍ଗରେ ଆରମ୍ଭ
ହୋଇଛି ପ୍ରସ୍ତୁତି।



ରଙ୍ଗର ପର୍ବ

ଗାଁରେ ହୋଲି

ସବୁବର୍ଷ ଭଳି ଏଥର ବି ହୋଲିରେ ଗାଁକୁ ଯିବି। ଗାଁରେ ଠାକୁର ଭୋଗ ଖାଇବାକୁ ଆସିବେ ବୋଲି ସମସ୍ତେ ଆସନ୍ତି। ବଡ଼ବାବା, ଦାଦା, ଖୁଡ଼ୀ ଓ ମୋର ସବୁ ଭାଇ ଭଉଣୀ ବି ଆସିବେ। ସେଥିପାଇଁ ପ୍ରତିବର୍ଷ ଭଳି ଏବର୍ଷ ବି ହୋଲିର ମଜା ମୋ ପାଇଁ ଡେଇଁ ଅଧିକ। ସମସ୍ତେ ଆମେ ଏକାଠି ଗାଁରେ ସମସ୍ତଙ୍କ ଘର ବୁଲି ବୁଲି ହୋଲି ଖେଳିବୁ। ସମସ୍ତଙ୍କ ଦେହରେ ରଙ୍ଗ ବୋଳିବାକୁ ବହୁତ ମଜା ଲାଗେ। ଆମ ସାଙ୍ଗ ପିଲାମାନଙ୍କ ଭିତରୁ କେତେଜଣ ରାଧା କୃଷ୍ଣ ବେଶ ହୋଇ ଗାଁ ସାରା ବୁଲନ୍ତି। ସେମାନଙ୍କ ସହ ମୁଁ ବି ଘର ଘର ବୁଲିବି। ସନ୍ଧ୍ୟାବେଳେ ମନ୍ଦିର ପାଖରେ ଛୋଟ ମେଳନ ହୁଏ, ସେଠିକୁ ଆମେ ସମସ୍ତେ ଦାଦାଙ୍କ ସହିତ ଯିବୁ। ଯାହା ଜିନିଷ ବିକ୍ରିହୁଏ କିଣାକିଣି କରିବି। ଆଉ ଖୁଆପିଆ କରି ଘରକୁ ଫେରିବି।

—ଅୟସକାନ୍ତ ସାହୁ, କ୍ଲାସ୍-୨, କେନ୍ଦ୍ରୀୟ ବିଦ୍ୟାଳୟ, ପୁରୀ



ହୋଲି ସତର୍କତା

ରଙ୍ଗର ପର୍ବ ହୋଲି ସମସ୍ତଙ୍କ ପାଇଁ ଖୁସି ଓ ଆନନ୍ଦ ନେଇ ଆସିଥାଏ। କିନ୍ତୁ ରଙ୍ଗ ଖେଳ ପୂର୍ବରୁ ଆବଶ୍ୟକ ସତର୍କତା ଗ୍ରହଣ ନ କଲେ ବିଭିନ୍ନ ସମସ୍ୟା ଦେଖାଦେଇପାରେ। ତେଣୁ ରଙ୍ଗ ଖେଳିବା ପୂର୍ବରୁ କିଭଳି ପ୍ରସ୍ତୁତ ହେବେ ଜାଣି ରଖନ୍ତୁ।

- ଅଣ୍ଡା କାଣି ଆଦି ସମସ୍ୟା ଥିଲେ ଶୁଖିଲା ରଙ୍ଗରେ ହୋଲି ଖେଳନ୍ତୁ।
- କୌଣସି ପ୍ରକାର ରାସାୟନିକ ରଙ୍ଗରେ ହୋଲି ଖେଳନ୍ତୁ ନାହିଁ। ଏହା ଦ୍ୱାରା ଦୂରରେ ବିଭିନ୍ନ ସମସ୍ୟା ସୃଷ୍ଟି ହୋଇପାରେ। କେବଳ ପ୍ରାକୃତିକ ରଙ୍ଗରେ ହିଁ ହୋଲି ଖେଳନ୍ତୁ।
- ହୋଲି ଖେଳିବା ପୂର୍ବରୁ ଶରୀରରେ ନଡିଆ ତେଲ କିମ୍ବା ସୋରିଷ ତେଲକୁ ଭଲଭାବେ ଲଗାନ୍ତୁ। ଏହା ଦ୍ୱାରା ଦୂରର କୌଣସି କ୍ଷତି ହେବ ନାହିଁ।
- କେଶକୁ ରଙ୍ଗଠାରୁ ଦୂରେଇ ରଖନ୍ତୁ। ଏଥିପାଇଁ କେଶରେ ତେଲ ଲଗାଇବା ପରେ ଟୋପି ଲଗାନ୍ତୁ ଅଥବା କପଡ଼ାରେ କେଶକୁ ଘୋଡ଼ାଇ ରଖନ୍ତୁ।
- ଶ୍ୱାସଜନିତ ସମସ୍ୟା କିମ୍ବା ଆର୍ଜ୍ଜ୍ୱା ଥିଲେ ଅଧିକ, ରଙ୍ଗ ଖେଳରେ ବି ସମସ୍ୟା ଦେଖାଦେଇପାରେ। ତେଣୁ ରଙ୍ଗ ଖେଳଠାରୁ ଦୂରେଇ ରହିବା ଭଲ।
- ହୋଲିର ରଙ୍ଗ ଯେପରି ଆଖିରେ ନ ପଡ଼େ ସେଥିପାଇଁ ସତର୍କ ରୁହନ୍ତୁ।

ର

ଙ୍ଗ ଖେଳରେ ହଜିଯିବାକୁ ପିଲାମାନଙ୍କୁ ଖୁବ୍ ଭଲଲାଗେ। ସେଥିପାଇଁ ତ ରଙ୍ଗର ପର୍ବ ହୋଲିକୁ ନେଇ ସେମାନଙ୍କ ମନରେ ଥାଏ ଡେଇଁ ଉତ୍ସାହ। ବର୍ଷକର ଅପେକ୍ଷା ପରେ ଆସିଛି ହୋଲି। ହିନ୍ଦୁ ସଂସ୍କୃତିର ଏହି ପର୍ବକୁ ପାଳନ କରିବା ପାଇଁ କିଏ କେତେ ପ୍ରକାରରେ ପ୍ରସ୍ତୁତି କରିଛନ୍ତି। ରଙ୍ଗ ପିଟକାରୀଠାରୁ ଆରମ୍ଭ କରି ପୋଷାକପତ୍ର ସବୁକିଛି ଆରୁଆ ସଜାଡି ରଖିଲେଣି। ଅପେକ୍ଷା କେବଳ ହୋଲିକୁ। ସାଙ୍ଗମାନଙ୍କ ସହ ରଙ୍ଗ ଖେଳ ହେବ, ପିଠାପଣା ଖୁଆପିଆରେ ବେଶ ଧ୍ୟାନରେ ଦିନ କଟିବ। ଏମିତି ଏକ ରଙ୍ଗମୟ ପରିବେଶରେ ନିଜକୁ ରଙ୍ଗାନ୍ କରିବା ପାଇଁ ପିଲାମାନେ କିଭଳି ପ୍ରସ୍ତୁତ ହୋଇଛନ୍ତି ସେନେଇ ସ୍ୱତନ୍ତ୍ର ଉପସ୍ଥାପନା।



ବୁଲିବାକୁ ଯିବି

ହୋଲିରେ ପ୍ରତିବର୍ଷ ଭଳି ଏବର୍ଷ ବି ବଡ଼ବାପାଙ୍କ ଘରକୁ ଯିବି। ସେଠାକୁ ଗାଁରୁ ମିଟୁ ଭାଇ, ସୋମା ଭାଇ ଓ ମିଟୁଲ ଦିଦି ଆସିବେ। ସମସ୍ତଙ୍କ ସହ ଏକାଠି ହୋଲି ଖେଳିବାକୁ ବହୁତ ମଜା ଲାଗିବ। ଦିନ ଗୋଟାଏ ପର୍ଯ୍ୟନ୍ତ ଆମେ ହୋଲି ଖେଳିବୁ। ତା'ପରେ ଭୋଜି ହବ, ସମସ୍ତେ ଏକାଠି ଖାଇବୁ ଆଉ ସନ୍ଧ୍ୟାବେଳେ ବୁଲିବାକୁ ଯିବୁ। ରାତିରେ ଦୋଳ ଠାକୁର ଭୋଗ ଖାଇବାକୁ ଆସିବେ। ସମସ୍ତେ ମିଶି ଠାକୁରଙ୍କ ଶୋଭାଯାତ୍ରା ଦେଖିବୁ।

—ଅମ୍ରିତା ସାଲ୍, କ୍ଲାସ୍- ୨, ଡ. ବେବମହାନ୍ତି ପବ୍ଲିକ୍ ସ୍କୁଲ, ନିଶିଂକୋଇଲି, କଟକ



ସାଙ୍ଗମାନେ ଆସିବେ

ଏଥର କେବଳ ଅଧିକରେ ହୋଲି ଖେଳିବି। ଆମ ଘରକୁ ସେଦିନ ମୋର ତିନି ଚାରି ଜଣ ସାଙ୍ଗ ବି ଆସିବେ। ସେମାନଙ୍କ ସହ ଆମ ଘର ଆଗରେ ହୋଲି ଖେଳିବୁ। ତା' ଛଡ଼ା ଏଠି ପାଖରେ ଆମର ଆଉ ବୁଲୁ ଜଣ ସାଙ୍ଗ ବି ଅଛନ୍ତି। ତାଙ୍କ ଘରକୁ ଯାଇ ସେଠି କିଛି ସମୟ ରଙ୍ଗ ଖେଳ ହବ ବୋଲି ଆମେ କଥାବାର୍ତ୍ତା ହୋଇଛୁ। ମାମା ଆମ ସମସ୍ତଙ୍କ ପାଇଁ ମିଠା ଆଣିବେ ଆଉ ପିଠା ବି ତିଆରି କରିବେ। ସବୁ ସାଙ୍ଗ ଆମ ଘରେ ଗାଧୋଇବା ପରେ ଏକାଠି ଖାଇବୁ। ଆଉ ସେମାନେ ଯିବା ପରେ ଆମେ ସନ୍ଧ୍ୟାବେଳେ ବୁଲିବାକୁ ଯିବୁ।

—ଆୟୁଷ୍ମାନ ମହାନ୍ତି, କ୍ଲାସ୍-୨, ଷ୍ଟିପାର୍ଟ ସ୍କୁଲ, ୟୁନିଟ୍-୮, ଭୁବନେଶ୍ୱର

ମେଳନ ବୁଲିବି

ଏକୃତିଆ ହୋଲି ଖେଳିବାକୁ ଭଲ ଲାଗେନି। ସେଥିପାଇଁ ମୁଁ ଏଥର ଅପା ଘରକୁ ଯିବି। ସେଠି ଭଉଣୀ ସହିତ ମିଶି ଏକାଠି ହୋଲି ଖେଳିବି। ସନ୍ଧ୍ୟାରେ ପାଖରେ ହେଉଥିବା ମେଳନକୁ ବୁଲିବାକୁ ଯିବୁ। ସେଇଠି ବେଶି ମଜା ହବ। ମେଳନରେ ବହୁତ କିଛି ଜିନିଷ ବିକ୍ରି ହୁଏ ଆଉ ସବୁ ପ୍ରକାରର ଦୋଳ ବି ଥାଏ। ତା ଛଡ଼ା ଦୋଳରେ ଠାକୁରଙ୍କୁ ଦେଖିବୁ, ସେଠି ବୁଲାଇ କରି ବିଭିନ୍ନ ପ୍ରକାରର ଜିନିଷ କିଣିବୁ। ଘୋଡ଼ାନାଚ ଆଉ ଯାତ୍ରା ଦେଖି ସେଦିନ ପୁରୀ ରାତି ମଜା କରିବି।

—ପୂର୍ବା ରାଉତ, କ୍ଲାସ୍- ୨, ସରସ୍ୱତୀ ଶିଶୁ ବିଦ୍ୟାଳୟ, ସତ୍ୟବିହାର, ଭୁବନେଶ୍ୱର





୧




୨



୩




୪



୫



୧୧




୬




୭



୮



୯



୧୦



୧୨



୧

ଓମପ୍ରକାଶ ବାରିକ
କ୍ଲାସ- ୯, ବସନ୍ତପୁର
ଇଂଲିଶ ମିଡିୟମ୍ ସ୍କୁଲ,
କୋଲକାତା, ପଶ୍ଚିମବଙ୍ଗ



୩

ଅର୍ପିତ ପଟ୍ଟନାୟକ
କ୍ଲାସ- ୬, ସରସ୍ୱତୀ ଶିଶୁ
ବିଦ୍ୟାଳୟ, ବରପୁଣ୍ଡା,
ଭୁବନେଶ୍ୱର



୨



୪

ଶ୍ରୁତି ସାଲ୍
କ୍ଲାସ- ୧, ସେଣ୍ଟ ଭିନସେଣ୍ଟ
କନଭେଣ୍ଟ ଉଚ୍ଚ ମାଧ୍ୟମିକ
ବିଦ୍ୟାଳୟ, ବାଲେଶ୍ୱର



୪



୬

ବିଦ୍ୟାଂଶ ଶତପଥୀ
କ୍ଲାସ- ୧, ତିଏଭି
ପବ୍ଲିକ୍ ସ୍କୁଲ, ଇଫକୋ,
ଜଗତ୍ସିଂହପୁର



୬



୯

ସିଦ୍ଧି ସ୍ୱରୂପା
କ୍ଲାସ- ୬, ସେଣ୍ଟ ଜାଭିଆର୍ସ
ହାଇସ୍କୁଲ, କେଦାରଗୌରୀ,
ଭୁବନେଶ୍ୱର



୮



୧୦

ଶ୍ରୀୟାଂଶ ସାହୁ
କ୍ଲାସ- ୨, ବିବେକାନନ୍ଦ
ପବ୍ଲିକ୍ ସ୍କୁଲ,
ବାଲି, କଟକ




୧୦



୧୧

ରଞ୍ଜନୀ ସାହୁ ଶର୍ମା
କ୍ଲାସ- ୪, ନିଉ.
ଡି ପଲ୍ ସ୍କୁଲ,
ଆମପୁଆ, ବ୍ରହ୍ମପୁର



୧୨

ଦେବାର୍ଥ ବାଣ
କ୍ଲାସ-୩, ସରସ୍ୱତୀ ଶିଶୁ
ବିଦ୍ୟାଳୟ, ଗଙ୍ଗନଗର,
ଭୁବନେଶ୍ୱର

ଫଗୁଣ

ଫଗୁଣ ମାସରେ ବୋଳ ଯାଉଛି ନିର୍ମଳ ଜଗତ ବିଶୁଦ୍ଧି ଚୋରା ଧାରେ ଧାରେ ବଢ଼େ ଖରା । ମଳୟ ପବନ ଯାଉଛି ବହି ସବୁର ମନ ଓ ପରାଣ ଛୁଇଁ ଦିଗନ୍ତ ବିସ୍ତାର ଦେଇ । ତରୁ ତାଳେ ଲୁଚି କୋଇଲି ଗାଏ ତାଲୁ ତାଳ ତେଇଁ ସେ ଉଡ଼ୁଥାଏ ଶୁଣି ଖୁସି ବଢ଼ିଯାଏ । ଏ ଶୁଭ ଲଗନେ ଦୋଳଗୋବିନ୍ଦ ଠାକୁରଙ୍କୁ ଦେଖୁ ମହାଆନନ୍ଦ ପ୍ରଣାମେ ପୁନେଇଁ ଚାନ୍ ।

—ବସନ୍ତ କୁମାର ଦାସ
ରମ୍ପା, ବରି, ଯାଜପୁର
ମୋ : ୯୪୩୭୫୯୭୮୯୬



ଆମରି ପରବ ହୋଲି

ରିଙ୍ଗ ଅବିରର ପସରା ମେଲି ଆସିଛିରେ ଆମ ପରବ ହୋଲି । ଆନନ୍ଦ ମୁଖର ସହର ପଲ୍ଲୀ ରଙ୍ଗର ଦୋକାନ ଗଲାଣି ଖୋଲି । ସାଙ୍ଗସାଥୀ ହୋଇ ରଙ୍ଗ କଣିବା ମିଳିମିଶି ସବୁ ହୋଲି ଖେଳିବା । ମଉଜ କରିବା ସଭିଙ୍କ ମେଲେ କଳିଗୋଳ ସବୁ ଯିବ ଏ ବେଳେ । ରଙ୍ଗ ବୋଳାବୋଳି ବଡ଼ୁଁ ସାନ ଦୂର କରିବା ମାନ ଅଭିମାନ । ରାଧାକୃଷ୍ଣ ପରା ଖେଳନ୍ତି ହୋଲି ମେଳନ କରି ଘର ଘର ବୁଲି । ତାଙ୍କର ଆଶିଷ ସଦା ବରଷୁ ଖୁସି ଆନନ୍ଦରେ ଜଗତ ହୁଅ ।

—କବିତା ମିଶ୍ର
ନୀଳାଦ୍ରି ବିହାର, ଭୁବନେଶ୍ୱର
ମୋ: ୯୯୩୭୦୩୩୭୫୦

ଦୋଳ ପୁନେଇଁ

ଅତି ମନୋହର ଫଗୁଣ ସମ୍ଭାର ପୁଲେ ପୁଲେ ଖେଳିଯାଏ ସଙ୍ଗାତ, ମୋହନ ବର୍ଜଣୀ ବାଜିବ କୁଞ୍ଜରେ ଫଗୁ ଖେଳିଯିବେ ଜଗତ ନାଥ । ଗ୍ରାମ ଚଉଁଡ଼ରା ବରଗଛ ମୂଳେ ସଭା ବସିଲାଣି ମୁଖୁଆଙ୍କର, ଦୋଳ ଉତ୍ସବରେ ମଦନମୋହନ ଭୋଗ ଖାଇଯିବେ ଘରକୁ ଘର । ଚଣା, ଖଜା, ଖଇ, ନବାତ, ଶାକର ନଡ଼ିଆ, କଦଳୀ, ଉଖୁଡ଼ା, ଭୋଗ, କଷି ଆୟତାଳ, ଝୁଣା, ଦୀପ ଧୂପ ପ୍ରଭୁଙ୍କ ନିକଟେ ସଜଡ଼ା ଥାଗ । ଭାବକୁ ନିକଟ ଅଭାବକୁ ଦୂର ଏହି ତ ପ୍ରଭୁଙ୍କ ଭକ୍ତିର ମୂଳ, ଫଗୁଖେଳ ଖେଳି ମହାଆନନ୍ଦରେ ମଧୁମୟ ହେବେ ଭକତ ଦଳ ।

— ପୁଷ୍ପଲତା ମହାନ୍ତି
କଳ୍ପନା ସ୍କୋଲାର, ଭୁବନେଶ୍ୱର
ମୋ: ୯୬୫୮୦୭୭୧୦୧

ପଖାଳ ଦିବସ

ମାର୍ଚ୍ଚ କୋଡ଼ିଏରେ ପଖାଳ ଦିବସ ପାଳିବେ ରାଇଜେ ଜନେ ଆମ ପ୍ରିୟ ଖାଦ୍ୟ ପଖାଳ ତୋରାଣି ଖାଇବେ ହରଷ ମନେ । ପଖାଳରେ ଅଛି ଔଷଧୀୟ ଗୁଣ ଦେହକୁ ନ ଲାଗେ ଖରା ଅଂଶୁଯାତ ଡର ମନରୁ ଦୂରାଏ ଯେ ପିଏ ତୋରାଣି ପରା । ରୋଗ ପ୍ରତିରୋଧ ଶକତି ବଢ଼ାଏ ଆମରି ପ୍ରିୟ ପଖାଳ ତୋରାଣିରେ ତା'ର ଭିତାମିନ ତତ୍ତ୍ୱ ଦେହକୁ ରଖେ ଚଞ୍ଚଳ । ଆସ ମିଳିମିଶି ପ୍ରିୟ ପଖାଳକୁ ଖାଇବା ହରଷ ମନେ ପଖାଳ ଆମରି ଉପକାରୀ ବନ୍ଧୁ କହିବା ସଭିଙ୍କ କାନେ ।

— ରାମଚନ୍ଦ୍ର ବେହେରା
ତେଜୁଲିପଦା, ଜଗତସିଂହପୁର
ମୋ: ୭୩୫୫୬୩୪୩୪୬

ଗିନିଜ୍ ପ୍ରାନ୍ତ ରେକର୍ଡ଼

୨୪ ଘଣ୍ଟା ମଧ୍ୟରେ ଜଣେ ୯୯ଟି ପବ୍ବୁ ଯାଇପାରିବ । ଏକଥାକୁ ସହଜରେ କେହି ବିଶ୍ୱାସ କରିପାରିବେ ନାହିଁ । ମାତ୍ର ଏମିତି ଏକ କାମକୁ କରି ଦେଖାଇଛନ୍ତି ଅଷ୍ଟ୍ରେଲିଆର ଦୁଇ ବନ୍ଧୁ ହାରୀ କୁରୋସ୍ ଓ ଜେକ୍ ଲୋଇଟରଚନ୍ । କମ୍ ସମୟ ମଧ୍ୟରେ ସବୁଠୁ ଅଧିକ ପବ୍ବୁ ଯାଇ ସେଠାରେ ବିଭିନ୍ନ ପ୍ରକାରର ପାନୀୟ ପିଇବାରେ ରେକର୍ଡ଼ କରିଛନ୍ତି ଏହି ଦୁଇ ବନ୍ଧୁ । ଏମାନେ ଗୋଟିଏ ପବ୍ବୁ ଅନ୍ୟ ଏକ ପବ୍ବୁ ଚାଲି ଚାଲି ଯାଇଥିଲେ ଏବଂ ସେଠାରେ ନିଜ ପରିଚୟ ପତ୍ର ଯାଞ୍ଚ କରାଇବା ପରେ ନିଜ ପସନ୍ଦର ଡ୍ରିଙ୍କ୍ ଅର୍ଡ଼ର କରିଥିଲେ । ଏହାପରେ ନିଜ ଡ୍ରିଙ୍କ୍ ପିଇସାରିବା ପରେ ପୁଣି ଥରେ ଅନ୍ୟ ପବ୍ବୁ ଯାଇଥିଲେ । ଏଭଳିଭାବେ



ସେମାନେ ୨୪ ଘଣ୍ଟା ମଧ୍ୟରେ ମୋଟ ୯୯ଟି ପବ୍ବୁ ଯାଇ ପାରିଛନ୍ତି । ସକାଳ ୫ଟାକୁ ସେମାନେ ଚାଲି ଚାଲି ଏହି ଅଭିଯାନ ଆରମ୍ଭ କରିଥିଲେ । ଗିନିଜ୍ ରେକର୍ଡ଼ର ନିୟମ ଅନୁସାରେ ସେମାନଙ୍କୁ କୌଣସି ଚ୍ୟାଲିଞ୍ଜର ସହାୟତା ନେବାର ମଧ୍ୟ ଅନୁମତି ନ ଥିଲା । ଏସବୁ ସତ୍ତ୍ୱେ ସେମାନେ ଦିନକରେ ୯୯ଟି ପବ୍ବୁ ଯାଇ ସମସ୍ତଙ୍କୁ ଆଶ୍ଚର୍ଯ୍ୟ କରି ପାରିଛନ୍ତି ।

ଏଥରର

- କେଉଁ ହିନ୍ଦୁ ମାସରେ ହୋଲି ପର୍ବ ପାଳନ କରାଯାଏ ?
- ହିନ୍ଦୁ ଧର୍ମର ପୌରାଣିକ ଉପାଖ୍ୟାନରେ ବର୍ଣ୍ଣିତ ହିରଣ୍ୟକଶିପୁର ଭଉଣୀର ନାମ ?
- ଦକ୍ଷିଣ ଭାରତରେ ହୋଲିକା ଦହନ ଉତ୍ସବକୁ କ'ଣ କୁହାଯାଏ ?
- ହୋଲି ପରଦିନ ଶିଶୁ ସମ୍ପ୍ରଦାୟ ନିଜ ବାହୁବଳ ପ୍ରଦର୍ଶନ ନିମନ୍ତେ କେଉଁ ଉତ୍ସବ ପାଳନ କରନ୍ତି ?
- କେଉଁ ପୁରାଣରେ ହୋଲିକା ଦହନ ବିଷୟ ବର୍ଣ୍ଣନା କରାଯାଇଛି ?



ଗତଥରର

- ଗଙ୍ଗା
- ଧଳା
- ଆର. କେ. ନାରାୟଣ
- ଜାପାନ
- ବାରୋମିଟର



କହିଲି ଦେଖୁ

ପରବ ପରି ସେ ପରବଟିଏ ମନରେ ଖୁସି ଓ ଆନନ୍ଦ ଦିଏ, ରଙ୍ଗ ଗୁଣ୍ଡ ପାଣି ଦେହରେ ବୋଳି ନାଚ ଗୀତ ପ୍ରେମେ ହୁଅନ୍ତି ମେଲି, ଶୀତ ଯାଇ ପରା ବସନ୍ତ ଆସେ ହସଲ ଦୁନିଆଁ ତା'ର ପରଶେ, ପରବର ନାମ କହିଲ ଦେଖୁ ଖୁଆଇବ ମିଠା ହୋଇବ ପୁଖା ।

ଉତ୍ତର:- ହୋଲି

ଏମିତି ଗୁଣ୍ଡ ସେ ମୁଣ୍ଡରେ ଶୋହେ ରଙ୍ଗିନ କରଇ ଲାଗିଲେ ଦେହେ, ଫଗୁଣର ଶେଷେ ତା'ର ଆଦର ରାଧାମାଧବଙ୍କ ଭାରି ନିଜର, ଗୁଣ୍ଡଟିର ନାମ କହିଲ ଦେଖୁ କହିଲେ ଦେହରେ ଦେବି ମୁଁ ମାଣ୍ଡି ।

ଉତ୍ତର:- ଫଗୁ/ଅବିର

ବଇଷ୍ଣବ ଅଟେ ସେ ପ୍ରହଲ୍ଲାଦ ହିରଣ୍ୟକଶିପୁ ଦାନବ ସୁତ, ବଳ କଳ କଉଶଳ ଭିଆଇ ପଛରେ ମାୟାବୀ ଦେଲା ଲଗାଇ, ପଶିଲା ଅନଳେ ଧରି ପ୍ରହ୍ଲାଦ ଛାଡ଼ିଲା ପରାଣ କରିଲା ନାଦ, ମାୟାବୀର ନାମ କହିଲ ଦେଖୁ ହୋଲିରେ ତା' ରୂପ ଯିବା ହେ ଦେଖୁ ।

ଉତ୍ତର:- ହୋଲିକା

ନଳରେ ପୁରାଇ ରଙ୍ଗର ଜଳ ଦେହରେ ଲାଗଇ ଲାଗିଲେ ବଳ, ନଳାଟିଏ ସିନା ଭାରି ଆଦର ରଙ୍ଗର ଜଳରେ ଭାରି ସୁନ୍ଦର, ନଳାଟିର ନାମ କହିବ ଯିଏ ଏ ସନ ହୋଲିରେ ଖେଳିବ ସିଏ ।

ଉତ୍ତର:- ପିର୍କାରୀ

— ଚକ୍ରଧର ଶତପଥୀ
ସୁନ୍ଦରପାଳ, ଅନୁଗୋଳ
ମୋ: ୯୯୩୮୮୨୪୪୭୭



ଦୀର୍ଘତମ ରେଳ ଲାଇନ୍

ବର୍ତ୍ତମାନ ଗମନାଗମନ ଏବଂ ପରିବହନର ଅନ୍ୟତମ ମାଧ୍ୟମ ରେଳ । ପାସେଞ୍ଜର ଏବଂ ଜିନିଷପତ୍ର ପାଇଁ ଭିନ୍ନ ଭିନ୍ନ ରେଳ ରହିଛି । ଆଜିକାଲି ଏହି ଯାତ୍ରା ଦିନକୁ ଦିନ ଆହୁରି ଆରାମଦାୟକ ହେଲାଣି । ଏକ୍ସପ୍ରେସ ଟ୍ରେନ୍, ସୁପରଫାଷ୍ଟ ଏବଂ ନିକଟରେ ଆରମ୍ଭ ହୋଇଥିବା ବନ୍ଦେ ଭାରତ ଗମନାଗମନକୁ ଆହୁରି ସଂକୀର୍ଣ୍ଣ କରିଦେଲାଣି କହିଲେ ଅତ୍ୟୁକ୍ତି ହେବ ନାହିଁ । ଏପରିକି ଗୋଟିଏ ଟ୍ରେନ୍ରେ ଯାତ୍ରା କଲେ ୨-୩ ଦିନ ଲାଗିଥାଏ । ଏହା କେବଳ ଆମ ଦେଶରେ ନୁହେଁ, ବିଦେଶରେ ମଧ୍ୟ ଦୀର୍ଘତମ ରେଳ ଲାଇନ୍ ଦେଖିବାକୁ ମିଳିଥାଏ । ବିଶ୍ୱର ସବୁଠାରୁ ଦୀର୍ଘତମ ଟ୍ରେନ୍ ଲାଇନ୍ ହେଉଛି ରଷିଆର ଟ୍ରାନ୍ସ-ସାଇବେରିଆନ ରେଲୱେ ଲାଇନ୍ । ଏହାର ଲମ୍ବ ପ୍ରାୟ ୯,୨୫୯ କି.ମି । ଏହି ଲାଇନ୍ରେ ଯାଉଥିବା ଟ୍ରେନ୍ ଶେଷ ଷ୍ଟେଶନରେ ପହଞ୍ଚିବାକୁ ସାତ ଦିନ ସମୟ ନେଇଥାଏ ।



ଆମ ଦେଶରେ ଦିବୁଗଡ଼ରୁ କନ୍ୟାକୁମାରୀ ପର୍ଯ୍ୟନ୍ତ ଏକ ରେଳ ଲାଇନ୍ ଯାଇଛି, ଯାହାର ଲମ୍ବ ହେଉଛି ୪,୨୩୭ କି.ମି । ଏହି ଲାଇନ୍ରେ ଚାଲୁଥିବା ବିବେକ ଏକ୍ସପ୍ରେସ ଗନ୍ତବ୍ୟ ସ୍ଥଳରେ ପହଞ୍ଚିବାକୁ ତିନି ଦିନ ସମୟ ନେଇଥାଏ । ଯଦି ଏହି ଟ୍ରାକ୍ରେ ବନ୍ଦେ ଭାରତ ଟ୍ରେନ୍ ଚାଲେ, ତେବେ ଆକଳନ ଅନୁଯାୟୀ ଏହାକୁ ମାତ୍ର ୨୬-୩୦ ଘଣ୍ଟା ସମୟ ଲାଗିବ । ଅନ୍ୟପକ୍ଷରେ ଅଷ୍ଟ୍ରେଲିଆର ସିଡ଼ନୀରୁ ପର୍ଥ ପର୍ଯ୍ୟନ୍ତ ଏକ ରେଳଲାଇନ୍ ଯାଇଛି, ଯାହାର ଲମ୍ବ ପ୍ରାୟ ୪,୩୫୨ କି.ମି । ଏହି ଲାଇନ୍ ଦେଇ ଇଣ୍ଡିଆନ-ପାର୍ସିଫିକ ଟ୍ରେନ୍ ଚାଲିଥାଏ ଏବଂ ଏହାର ଯାତ୍ରା ସମୟ ୪ଦିନ । ଏହାବ୍ୟତୀତ ଚାଇନାର ସାଫାଲରୁ ଲାସା ପର୍ଯ୍ୟନ୍ତ ଯାଇଥିବା ଟ୍ରେନ୍ ଲାଇନ୍ର ଲମ୍ବ ପ୍ରାୟ ୪,୩୨୩ କି.ମି । ଏହି ଟ୍ରାକ୍ରେ ଚାଲୁଥିବା ଟ୍ରେନ୍ ଶେଷ ଷ୍ଟେଶନରେ ପହଞ୍ଚିବାକୁ ୪୬ ଘଣ୍ଟା ସମୟ ନେଇଥାଏ ।



ବିଷାକ୍ତ ଘାସ

ପିଲାଏ! ତୁମେମାନେ ତ ଘାସ ଦେଖୁଥିବ, ଆଉ ଘାସପୂର୍ଣ୍ଣ ପଡ଼ିଆରେ ଖେଳିବାର ମଜା ନିଆରା । ହେଲେ ଏମିତି ଏକ ଘାସ ଅଛି, ଯାହା ଜୀବନନାଶକ ହୋଇପାରେ । ଜର୍ଜିଆର 'ଓକେଫେନୋକି' ସ୍ଥାନଟି ହେଉଛି ଅତ୍ୟନ୍ତ ସତ୍ୟତା । ସେଠାରେ ହିଂସ୍ର ପ୍ରାଣୀ ତ ଅଛନ୍ତି, ହେଲେ ତା'ଠାରୁ ଅଧିକ ଭୟଙ୍କର ଘାସ । ଯଦି ଆପଣଙ୍କ ପାଦ ଭୁଲରେ ସେହି ଘାସ ଉପରେ ପଡ଼ିଯାଏ, ତେବେ ସେ ପାଦକୁ ଏଭଳି ଭିଡ଼ି ଧରେ ଯେ ସେଥିରୁ ମୁକ୍ତିଲାଭ କରିବା କଷ୍ଟକର ହୋଇଯାଏ । ବେଳେବେଳେ ତାହା ଜୀବନ ନେଇଯାଇଥାଏ । ଉକ୍ତ ଜଙ୍ଗଲର ଏକ ନିର୍ଦ୍ଦିଷ୍ଟ ଅଞ୍ଚଳରେ ଏଭଳି ଘାସ ଦେଖାଯାଇଥାଏ । ପୂର୍ବରୁ ସେହି ଜଙ୍ଗଲରେ କିଛି ଜନବସତି ଦେଖିବାକୁ ମିଳୁଥିଲା । କିନ୍ତୁ ଯେବେଠାରୁ ଏହି ବିଷାକ୍ତ ଘାସ ସେଠାରେ ସୃଷ୍ଟି ହେଲା, ଲୋକମାନେ ସେହି ଅଞ୍ଚଳକୁ ଯିବାଆସିବା ବନ୍ଦ କରିଦେଲେ । ଆଉ ଏକ କଥା, ଏହି ଘାସ ଥିବା ଅଞ୍ଚଳରେ ବିଷାକ୍ତ ମଶା, କୁମ୍ଭୀର, ସାପ, ବେଙ୍ଗ, ପୋକଜୋକ ବହୁଳ ପରିମାଣର ରହିଛନ୍ତି । ତେଣୁ ଏହି ଜଙ୍ଗଲ ଭିତରକୁ ଯଦି କୌଣସି ପର୍ଯ୍ୟଟକ ଯାଆନ୍ତି, ତେବେ ଏହି ନିର୍ଦ୍ଦିଷ୍ଟ ଅଞ୍ଚଳଠାରୁ ନିଜକୁ ଦୂରେଇ ରଖିବା ଆବଶ୍ୟକ ।

ତତ୍କାଳୀନ ଐତିହାସିକ କାର୍ତ୍ତିରାଜି



ଭାରତରେ ମୋଗଲ ଶାସନ କାଳରେ ଅନେକ ପ୍ରକାର କାର୍ତ୍ତିରାଜି ସ୍ଥାପନ କରାଯାଇଥିଲା । ତତ୍ତତ୍ତରୁ କୁତବମିନାର ଅନ୍ୟତମ । ମୋଗଲ ସମ୍ରାଟ କୁତବୁଦ୍ଦିନ ଆଇବାକ ଏହାକୁ ନିର୍ମାଣ କରିଥିଲେ । କିନ୍ତୁ ଏହା ଶେଷ ହେବା ପୂର୍ବରୁ ସେ ମୃତ୍ୟୁବରଣ କଲେ । ଫଳରେ ଏହାର ଅବଶିଷ୍ଟ ନିର୍ମାଣ କାର୍ଯ୍ୟ ଇଲତୁତିମିସ୍କ ସମୟରେ ହୋଇଥିଲା । ଏହି ଐତିହାସିକ ସ୍ତୂପକୁ ଦେଖିବାକୁ ନୂଆଦିଲ୍ଲୀକୁ ଅନେକ ପର୍ଯ୍ୟଟକ ଆସିଥାଆନ୍ତି । ଏହାର ନିର୍ମାଣ କାର୍ଯ୍ୟ ୧୧୯୯ରେ ଆରମ୍ଭ ହୋଇ ୧୨୨୦ରେ ଶେଷ ହୋଇଥିଲା । କୁତବମିନାରର ଉଚ୍ଚତା ପ୍ରାୟ ୭୨ ମିଟର । ସେ ସମୟରେ ଏହାକୁ ସବୁଠାରୁ ଉଚ୍ଚତମ ଐତିହାସିକ କାର୍ତ୍ତିରାଜି ଭାବରେ ଗଣନା କରାଯାଉଥିଲା । କିନ୍ତୁ ମୋଗଲ ସମ୍ରାଟ ଶାହଜାହାନ ତାଙ୍କ ପତ୍ନୀ ମମତାଜଙ୍କ ପାଇଁ ଏକ ସୁରମ୍ୟ ମହଲ ନିର୍ମାଣ କରିଥିଲେ, ଯାହା ତାଜମହଲ ଭାବରେ ଜଣାଶୁଣା ।



ଭାରତର ଅନ୍ୟତମ ତଥା ପ୍ରମୁଖ ପର୍ଯ୍ୟଟନସ୍ଥଳୀ ଭାବରେ ଏହା ବେଶ୍ ପରିଚିତ । ଉତ୍ତର ପ୍ରଦେଶର ଆଗ୍ରାଠାରେ ଅବସ୍ଥିତ ତାଜମହଲର ଉଚ୍ଚତା ପ୍ରାୟ ୭୩ ମିଟର । କୁତବମିନାରଠାରୁ ଏହା ମାତ୍ର ଗୋଟିଏ ମିଟର ଅଧିକ ଉଚ୍ଚ । ତେଣୁ ଏହାକୁ ସବୁଠାରୁ ଉଚ୍ଚତମ ଐତିହାସିକ କାର୍ତ୍ତିରାଜି ଭାବରେ ଗ୍ରହଣ କରାଯାଇଛି । ଯମୁନା ନଦୀକୂଳରେ ୪୨ ଏକର ଜମିରେ ଏହାକୁ ନିର୍ମାଣ କରାଯାଇଥିଲା । ଏହି କାମ ପାଇଁ ପ୍ରାୟ ୨୦,୦୦୦ କାରିଗର ନିଯୋଜିତ ହୋଇଥିଲେ । ମମତାଜଙ୍କୁ ମନେରଖିବା ପାଇଁ ଶାହଜାହାନ ନିର୍ମାଣ କରିଥିବା ତାଜମହଲ ଏବେ ବି ପର୍ଯ୍ୟଟକମାନଙ୍କ ପାଇଁ ପ୍ରମୁଖ ଆକର୍ଷଣର କେନ୍ଦ୍ରବିନ୍ଦୁ ସାଜିଛି ।





ଆ ଇ ନା

ଅନୁଷ୍ଠା ସ୍ଵାଇଁ
୧୩ ବର୍ଷ/ବାଲେଶ୍ଵର



ସମାରିନ୍ ସେଠି
୮ ବର୍ଷ/ଭୁବନେଶ୍ଵର